

जिल्हा परिषदा व पंचायत समित्या सार्वत्रिक निवडणूका- २०१० ते २०१२ या कालावधितील निवडणूकीच्या कामासाठी नियुक्त केलेल्या राज्यस्तरावर तसेच विभागीय, जिल्हा व तहसिल पातळीवरील निवडणूक शाखेच्या अराजपत्रीत कर्मचाऱ्यांनी केलेल्या जादा कामासाठी अतिकालीक भत्ता देणेबाबत

## **महाराष्ट्र शासन**

ग्राम विकास व जलसंधारण विभाग,

**शासन निर्णय क्रमांक:-** जिपनि -२०१२/प्र.क्र.२७/पंरा-२,  
मंत्रालय, मुंबई- ४०० ०३२. दिनांक: २१ मार्च, २०१२.

### **शासन निर्णय :-**

जून, २०१२ ते फेब्रुवारी, २०१२ या कालावधितील मुदत संपणाऱ्या सर्व जिल्हा परिषदा व त्या अंतर्गत असलेल्या ३०९ पंचायत समित्यांच्या सार्वत्रिक निवडणूका व इतर पोटनिवडणूका झालेल्या आहेत. या सार्वत्रिक निवडणूका राज्य निवडणूक आयोगाच्या आदेशानुसार जाहीर झाल्यापासून ते निवडणूकीची संपूर्ण प्रक्रीया पूर्ण होईपर्यंतच्या कालावधीत, निवडणूक संबंधीचे काम ठरावीक मुदतीत पार पाडण्यासाठी विभागीय, जिल्हा तसेच तहसिल पातळीवरील निवडणूक शाखांमध्ये काम करणाऱ्या कर्मचारी वर्गाला सुटटीच्या दिवसासह प्रत्येक दिवशी कराव्या लागणाऱ्या जादा कामासाठी राज्य स्तरावर तसेच संबंधित विभागीय आयुक्त कार्यालये, संबंधित जिल्हाधिकाऱ्यांची निवडणूक कार्यालये आणि निवडणूक निर्णय अधिकारी, सहाय्यक निवडणूक निर्णय अधिकारी यांच्या कार्यालयांमध्ये काम करणा-या अराजपत्रित कर्मचा-यांना निम्ननिर्देशित शर्तीच्या अधीनतेने पुढील प्रमाणानुसार अतिकालिक भत्ता देण्यास मंजूरी देण्यात येत आहे.

**अतिकालीक भत्त्याचा दर :-** अतिकालीक भत्ता कोणत्याही एका कामाच्या दिवशी केलेल्या जादा कामाच्या प्रत्येक पूर्ण तासाला (अर्धा तास किंवा जास्त काम केल्यास तो पूर्ण तास धरण्यात येईल) प्रत्येक तासाच्या मूळ वेतनाच्या प्रमाणात देण्यात येईल.

**टिप :-** दर दिवशी आणि दर ताशी वेतनाचा दर ठरविण्यासाठी महिना ३० दिवसांचा आणि दिवस ७ तासांचा समजण्यात येईल. चतुर्थश्रेणी कर्मचारी वर्गाचे दैनंदिन कामाचे तास बृहन्मुंबईत ८ तास तर इतर ठिकाणी ९ तास समजण्यात येतील.

**शर्ती :-** १) अतिकालीक भत्ता मूळ वेतनाच्या (मूळ वेतन+ग्रेड पे (Basic Pay+Gred Pay) प्रमाणात तासाच्या दराने दिला जाईल, तसेच दैनंदिन वेतनाचा दर काढताना, त्यामध्ये इतर कुठल्याही भत्त्याचा (उदा. घरभाडे, महागाई भत्ता, इत्यादी) समावेश होणार नाही.

२) सर्व साधारण कार्यालयीन वेळेपेक्षा केलेल्या जादा कामासाठी अतिकालीक भत्ता अनुज्ञेय असेल आणि तो फक्त उक्त निवडणूका जाहिर झाल्यापासून ते संपूर्ण निवडणूक प्रक्रिया पूर्ण होईपर्यंतच्या (दोन्ही दिवस धरून) कालावधीसाठी अनुज्ञेय राहील.

३) उपरोक्त कालावधीतील रविवार व सुटटीच्या दिवशी केलेल्या निवडणूकी संबंधीचे कामासाठी अतिकालीक भत्ता अनुज्ञेय राहील.

४) निरनिराळ्या स्तरावरील निवडणूकीसाठी नेमण्यात आलेल्या इतर कर्मचाऱ्यांना त्याच पध्दतीने अतिकालीक भत्ता देय राहील.

५) तृतीय व चतुर्थश्रेणी कर्मचाऱ्यांच्या अतिकालीक भत्त्याची कमाल मर्यादा ही उक्त निवडणुका ज्या महिन्यात घेण्यात आल्या त्या महिन्याचे मासिक (मूळ वेतन+ग्रेड पे) (Basic Pay+Gred Pay) मिळून होणाऱ्या रकमे एवढी राहील.

६) जे कर्मचारी निवडणूकीच्या कामासाठी मुख्यालयाबाहेर प्रवास करतील त्यांना नियमानुसार मिळणाऱ्या प्रवास/ दैनिक भत्त्याव्यतिरिक्त अतिकालीक भत्ता देय नाही. या भत्त्यापैकी जो फायदेशीर असेल तो भत्ता घेण्याबाबत सदर कर्मचाऱ्यांना पर्याय राहील.


२. निवडणूकीचे कामकाज ज्या राजपत्रित अधिकाऱ्याच्या हाताखाली पार पाडले जाते तो अधिकारी, अतिकालीक भत्त्यासाठी कर्मचारीवर्गाने केलेल्या ज्यादा कामाचा कालावधी दैनंदिन हजेरीपटाच्या आधारे प्रमाणित करील.

३. निवडणूकीच्या कामासाठी दैनंदिन वेतनावर नेमलेल्या कर्मचारीवर्गाला अतिकालीक भत्ता देय नाही.

४. उपरोक्त प्रयोजनास्तव राज्यस्तराकरीता होणारा खर्च (मागणी क्रमांक-एल-३) ३४५१-सेक्रेटरीएट-आर्थिक सेवा-०९०-सेक्रेटरीएट, (०१) ग्रामविकास व जलसंधारण विभाग- (३४५१ ००८२) दत्तमत ०३, अतिकालीक भत्ता या लेखाशिर्षाखाली व जिल्हा स्तरावर होणारा खर्च मागणी क्र.एल-२, २०५३ जिल्हा प्रशासन, ०९३ जिल्हा आस्थापना, राज्यक्षेत्र (०२)(०१) जिल्हा परिषदा व पंचायत समित्या यांच्या निवडणूकाबाबतचा खर्च (२०५३ ०५२९) (योजनेतर) (दत्तमत) ०१ वेतन या लेखाशिर्षाखाली मंजूर केलेल्या अनुदानातून भागविण्यात यावा."

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून त्यांचा संगणक सांकेतांक क्रमांक २०१२०३२१११३१५३१५००१ असा आहे.

महाराष्ट्राचे राज्यपाल यांच्या आदेशानुसार व नावाने.

  
(अ. ल. गडकर)

कक्ष अधिकारी, महाराष्ट्र शासन.

प्रति,

- १) अप्पर मुख्य सचिव, राज्य निवडणूक आयोग, मुंबई
- २) सर्व जिल्हाधिकारी, (धुळे, नंदुरबार, अकोला, वाशिम, भंडारा व गोंदिया वगळून)
- ३) विभागीय आयुक्त, (सर्व)
- ४) जिल्हा कोषागार अधिकारी, (धुळे, नंदुरबार, अकोला, वाशिम, भंडारा व गोंदिया वगळून)
- ५) महालेखापाल ( लेखा परीक्षा व लेखा अनुज्ञेयता), महाराष्ट्र-१, मुंबई.
- ६) महालेखापाल ( लेखा परीक्षा व लेखा अनुज्ञेयता), महाराष्ट्र-२, नागपूर.
- ७) वित्त विभाग, मंत्रालय, मुंबई-३२, (अर्थसंकल्प १७), (व्यय-१५).
- ८) निवासी लेखा अधिकारी, मुंबई
- ९) कार्यासन क्रमांक वित्त-१, वित्त-७, वित्त-८, ग्राम विकास व जलसंधारण विभाग, मंत्रालय.
- १०) निवड नस्ती कार्यासन क्रमांक परा- २, ग्राम विकास व जलसंधारण विभाग, मंत्रालय.